

पदुम सहकारी संस्थांचे सांविधीक लेखा
परिक्षणासाठी निर्माण करण्यात आलेल्या ४१५
अस्थायी पदांना दि.१/५/२०१४ ते २८/२/२०१५ पर्यंत
मुदतवाढ देण्याबाबत.

महाराष्ट्र शासन
सहकार पणन व वस्त्रोद्योग विभाग,
शासन निर्णय क्र. राजस २४१३/ प्र.क्र.६२/ ५ स,
मंत्रालय, मुंबई ४०० ०३२,
दिनांक :-३० जून, २०१४

वाचा :-

१. शासन निर्णय क्र.- राजस-१००८/ प्र.क्र.५३८/ ५-स, दि. ५.५.२०११
२. शासन निर्णय क्र. राजस २४१३/ प्र.क्र.१११/ ५ स दि. २१.९.२०१३
३. सहकार आयुक्त व निबंधक सहकारी संस्था पुणे यांचे जा.क्र.७७६ आस्थापना/कक्ष-१/
४. नियमित पदे / मुदतवाढ/ २१४ / २०१४, दिनांक १३.३.२०१४ चे पत्र
५. वित्त विभाग शासन निर्णय क्र.पदनि २०१४/प्र.क्र.१०/१४/वित्तीय सुधारणा-१,
दि.१०/२/२०१४
६. शासन निर्णय समक्रमांक दि.१५/२/२०१४.
७. शासन शुध्दीपत्रक समक्रमांक दि.५/६/२०१४.

शासन निर्णय :-

पदुम सहकारी संस्थांचे सांविधीक लेखापरीक्षणासाठी निर्माण करण्यात आलेल्या ४१५ अस्थायी पदांना संदर्भाधीन क्र.५ च्या दि.१५/२/२०१४ च्या शासन निर्णयानुसार दि.१/३/२०१४ ते ३१/८/२०१४ पर्यंत पुढे चालू ठेवण्यास मान्यता देण्यात आली होती. सहकार, पणन व वस्त्रोद्योग विभागातील स्थायी/अस्थायी पदांच्या आढाव्यानुसार सुधारित आकृतीबंध निश्चित करून त्या बाबतचा शासन निर्णय दि.५/५/२०११ रोजी निर्गमित करण्यात आला आहे. सदर आकृतीबंधात वरील ४१५ पदांचा समावेश आहे. वित्त विभागाच्या दि.१/९/२००८ च्या शासन निर्णयातील तरतूदीनुसार आकृतीबंधाचा दर तीन वर्षांनी आढावा घेणे आवश्यक आहे. दि.५/५/२०११ नुसार निर्गमित केलेल्या आकृतीबंधास दि.५/५/२०१४ रोजी तीन वर्षे पूर्ण झाली आहेत. त्यामुळे संदर्भाधीन क्र.६ च्या शासन शुध्दीपत्रकान्वये उपरोक्त ४१५ अस्थायी पदांना दि.१/३/२०१४ ते ३०/४/२०१४ पर्यंत पुढे चालू ठेवण्यास मान्यता देण्यात आली होती.

सहकार, पणन व वस्त्रोद्योग विभागाच्या दि.५/५/२०११ च्या आकृतीबंधात वरील ४१५ अस्थायी पदांचा समावेश आहे. सदर आकृतीबंध नव्याने निश्चित करणे त्याचप्रमाणे ९७ व्या घटना दुरुस्तीच्या अनुषंगाने अधिनियमात झालेल्या सुधारणा विचारात घेवून लेखापरीक्षण कक्षातील पदांचा आढावा घेवून सदर पदे समायोजित करणे किंवा अतिरिक्त संवर्ग कक्षाकडे पाठविण्याचा निर्णय घेणे याबाबत धोरण ठरविण्यात येत आहे. त्यास काही कालावधी लागणे अपेक्षित आहे. दरम्यानच्या कालावधीत सदर पदांबाबत निर्णय घेणे आवश्यक असल्याने सदर पदांना दि.१/५/२०१४ ते दि.२८/२/२०१५ पर्यंत मुदतवाढ देण्यात येत आहे.

उपरोक्त ४१५ अस्थायी पदांचा कार्यालयनिहाय विगतवारी विशेष कार्यकारी अधिकारी, सहकारी संस्था, पदुम, लेखापरीक्षण मंडळ, महाराष्ट्र राज्य, मुंबई हे स्वतंत्ररित्या प्रसृत करतील.

सदर पदांच्या वेतन व भत्त्यांवरील खर्च कृषि व पदुम विभागाने “२४०४-दुग्धव्यवसाय विकास (योजनेतर), ००१-संचालक व प्रशासन, (०५)(०१) दुग्ध सहकारी सोसायटीसाठी हिशेब तपासणी मंडळ

(२४०४ ०२६१)” या लेखाशिर्षाखाली सन २०१४-२०१५ हया वर्षासाठी मंजूर केलेल्या तरतुदीतून भागविण्यात यावा.

वित्त विभाग, शासन निर्णय, दि.१०/२/२०१४ अन्वये प्रशासकीय विभागांना प्रदान करण्यात आलेल्या अधिकारानुसार सदर शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्या संगणक सांकेतांक २०१४०७०११६०७२४२६०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुनिल पांडरे)

कार्यासन अधिकारी, महाराष्ट्र शासन,
सहकार, पणन व वस्त्रोद्योग विभाग

प्रति,

- १) सहकार आयुक्त व निबंधक, सहकारी संस्था, महाराष्ट्र राज्य, पुणे,
- २) आयुक्त, दुग्धव्यवसाय विकास, महाराष्ट्र राज्य, वरली, मुंबई.
- ३) मत्स्यव्यवसाय आयुक्त, महाराष्ट्र राज्य, मुंबई.
- ४) विशेष कार्यकारी अधिकारी, लेखापरीक्षा मंडळ, पदुम, मुंबई.
- ५) सर्व सहनिबंधक (लेखापरिक्षण), सहकारी संस्था
- ६) सर्व जिल्हा विशेष लेखापरिक्षक, सहकारी संस्था,
- ७) महालेखापाल १, महाराष्ट्र मुंबई (लेखापरिक्षा/लेखा व अनुज्ञेयता)
- ८) महालेखापाल २, महाराष्ट्र नागपूर (लेखापरिक्षा/लेखा व अनुज्ञेयता)
- ९) अधिदान व लेखा अधिकारी, मुंबई,
- १०) निवासी लेखा अधिकारी, मुंबई
- ११) सर्व जिल्हा कोषागार अधिकारी,
- १२) वित्त विभाग (व्यय-२/अर्थसंकल्प-१९), मंत्रालय, मुंबई
- १३) कक्ष अधिकारी (पदुम-१०), कृषी व पदुम विभाग, मंत्रालय
- १४) निवड नस्ती ५-स.